

## हिन्दी प्रादेशिक समाचार

### आकाशवाणी चंडीगढ़

(तिथि 28 दिसंबर 2025, समय 18:10 (10 मिनट))

#### मुख्य समाचार -

1. प्रधानमंत्री नरेंद्र मोदी ने कहा कि वर्ष 2025 राष्ट्रीय सुरक्षा, खेलों और विज्ञान व नवाचार के क्षेत्र में भारत के लिए उपलब्धियों से भरा वर्ष रहा।
2. आकाशवाणी से मन की बात कार्यक्रम में प्रधानमंत्री ने कहा - ऑपरेशन सिंदूर हर भारतीय के लिए गर्व का प्रतीक बना।
3. श्री मोदी ने स्वदेशी के लिए लोगों में दिख रहे उत्साह पर संतोष व्यक्त किया।
4. प्रधानमंत्री 12 जनवरी को नई दिल्ली में विकसित भारत युवा नेता संवाद में शामिल होंगे।
5. हरियाणा के मुख्यमंत्री ने कहा - प्रधानमंत्री का मन की बात कार्यक्रम विभिन्न क्षेत्रों में उपलब्धियाँ हासिल करने वालों को देश के रूबरू कराने का माध्यम बना।

\*\*\*\*\*

प्रधानमंत्री नरेंद्र मोदी ने कहा है कि वर्ष 2025 ने हर भारतीय को गौरवान्वित करने वाले कई क्षण दिए। आकाशवाणी से **मन की बात** कार्यक्रम में अपने विचार साझा करते हुए प्रधानमंत्री ने कहा कि भारत ने इस वर्ष राष्ट्रीय सुरक्षा, खेल और विज्ञान से लेकर विश्व के सबसे बड़े मंचों तक- हर जगह अपनी मजबूत छाप छोड़ी है।

#### 1- ऑपरेशन सिंदूर

श्री मोदी ने **वंदे मातरम** की 150वीं वर्षगांठ पर लोगों के उत्साह और जज्बे की प्रशंसा की।

#### 2- वन्देमातरम

प्रधानमंत्री ने स्वदेशी के लिए लोगों में दिख रहे उत्साह पर संतोष व्यक्त करते हुए कहा-

### 3-स्वदेशी

प्रधानमंत्री ने कहा कि इस वर्ष विज्ञान और अंतरिक्ष क्षेत्र में भारत ने कई उपलब्धियां हासिल की।

### 4-साइंस -स्पेस

श्री मोदी ने कहा कि इस वर्ष प्रयागराज महाकुंभ ने पूरी दुनिया को चकित कर दिया। भारत ने वन्य जीव संरक्षण में भी प्रगति की है।

### 5-एनवायरनमेंट

प्रधानमंत्री ने कहा कि खेल के लिए भी यह वर्ष यादगार रहा।

### 6-स्पोर्ट्स

प्रधानमंत्री ने कहा कि देश नई आशाओं और नए संकल्पों के साथ 2026 में प्रवेश के लिए तैयार है। श्री मोदी ने आशा व्यक्त की कि वर्ष 2026 **विकसित भारत** का लक्ष्य प्राप्त करने की दिशा में एक महत्वपूर्ण उपलब्धि साबित होगा। उन्होंने सभी को वर्ष 2026 की शुभकामनाएं दीं। प्रधानमंत्री ने लोगों को डॉक्टर की सलाह के बिना दवाओं का सेवन न करने की अपील भी की।

### 7-मेडिसन

प्रधानमंत्री ने कहा कि आज दुनिया बड़ी आशा के साथ भारत की ओर देख रही है और इसका सबसे बड़ा कारण युवा शक्ति है। उन्होंने कहा कि विज्ञान के क्षेत्र में भारत की उपलब्धियों, नवाचारों और प्रौद्योगिकी के विस्तार ने दुनिया को बहुत प्रभावित किया है। प्रधानमंत्री ने बताया कि '**विकसित भारत युवा नेता संवाद**' का दूसरा संस्करण शीघ्र ही आयोजित किया जाएगा।

### 8- नैशनल यूथ डे

श्री मोदी ने फिट इंडिया के मंत्र को भी दोहराया -

### 9-फिट इंडिया

श्री मोदी ने नई पीढ़ी की नई सोच और नए तरीकों के साथ भारतीय संस्कृति की जड़ों से जुड़ने पर प्रसन्नता व्यक्त की।

\*\*\*\*\*

आज हरियाणा में आम लोगों और भाजपा नेताओं व कार्यकर्ताओं द्वारा सभी बूथों पर यह कार्यक्रम सुना गया। हरियाणा के मुख्यमंत्री नायब सिंह सैनी ने आज कार्यकर्ताओं के साथ कुरुक्षेत्र की पीपली अनाज मंडी में स्थित धर्मशाला में मन की बात कार्यक्रम सुना। मन की बात के प्रसारण के बाद मुख्यमंत्री ने कार्यक्रम पर प्रतिक्रिया देते हुए कहा-

## 10 -सी एम

\*\*\*\*\*

मौसम विभाग ने हरियाणा, चंडीगढ़ और पंजाब सहित देश के उत्तरी क्षेत्र में घने कोहरे और शीत लहर की चेतावनी दी है। हरियाणा के कुछ स्थानों पर घने से अत्यंत घना कोहरा छाने की संभावना है। घने कोहरे के कारण आज उत्तर भारत में कई हवाई और रेल सेवाएं बाधित रहीं। कई रेलगाड़ियां देरी से चल रही हैं और कुछ के मार्ग बदले गए हैं। एयरलाइनों और रेलवे ने यात्रियों से यात्रा से पहले आवाजाही की वास्तविक स्थिति का पता लगाने का अनुरोध किया है।

\*\*\*\*\*

हरियाणा में राष्ट्रीय शिक्षा नीति-2020 के प्रभावी कार्यान्वयन को प्रोत्साहित करने और उत्कृष्ट प्रदर्शन करने वाले संस्थानों को सम्मानित करने के उद्देश्य से कल “हरियाणा राज्य राष्ट्रीय शिक्षा नीति-2020 कार्यान्वयन उत्कृष्टता पुरस्कार-2025” का आयोजन किया जाएगा। यह सम्मान समारोह पंचकूला में आयोजित होगा।

एक सरकारी प्रवक्ता ने बताया कि समारोह की अध्यक्षता शिक्षा मंत्री महीपाल ढांडा करेंगे। इस अवसर पर हरियाणा के सभी विश्वविद्यालयों के कुलपतियों को आमंत्रित किया गया है, जो राज्य में उच्च शिक्षा के क्षेत्र में राष्ट्रीय शिक्षा नीति के सफल क्रियान्वयन से जुड़े अनुभवों और उपलब्धियों को साझा करेंगे।

\*\*\*\*\*